

ہلال تابگی

ترجمہ - محمد راشد اصلاھی

## زمخشری - حیات و خدمات

اقلم خوارزم سابق سوویت یونین کی دو جمہوریاؤں "ازبکستان اور ترکمانستان" کے درمیان واقع ہے۔ قرون وسطیٰ کے اوائل میں "جرجانیہ" اور "کاش" خوارزم کے دو مشہور شہر تھے۔ "جرجانیہ" دریائے جیحون کے مغربی جانب فارس میں تھا اور "کاش" اس کے مشرقی جانب ترکمانی میں واقع تھا۔ جرجانیہ ایک بڑے دریا کے مغرب میں، جس میں کشتیاں چلا کرتی تھیں اور جو جیحون سے نکل کر اس کے محاذی بہتا تھا۔ کسی قدر بلندی پر واقع تھا۔ پانچویں صدی ہجری کے اوائل میں "کاش" کے زوال پذیر ہونے کے بعد جرجانیہ کو اقلیم خوارزم کے سب سے اہم شہر ہونے کی حیثیت حاصل ہو گئی۔ اور یہ عرف عام میں مدینۃ خوارزم کے نام سے معروف ہو گیا۔ لے اہل جرجان نفیس اور عمدہ کاریگری کے لیے مشہور تھے۔ اسی طرح یہاں کا خرلوزہ بہت مشہور تھا اور ایسی حلاوت اور لذت کسی اور جگہ کے خرلوزوں میں نہیں پائی جاتی تھی۔ خوارزم بہت زرخیز علاقہ تھا اور یہاں بنیادی طور پر اون، روئی، بیوسے، غلے اور کھانے کی اشیاء کی تجارت ہوتی تھی اور جرجانیہ کے بازاروں میں مختلف قسم کی قیمتی اور مشہور پوستیں بھی فروخت ہوتی تھی لے

زمخشری کی طرف زمخشری کی نسبت ہے ایک چھوٹا سا قصبہ تھا جو نوزدار اور جرجانیہ کے درمیان واقع تھا۔ لے المقدسی نے اس کا ذکر ان لفظوں میں کیا ہے "دہاں ایک قلعہ ہے جس کے چاروں طرف خندق ہے ایک قید خانہ اور مضبوط آہنی دروازے ہیں۔ پلوں کو رات کو اٹھا دیا جاتا تھا۔ بیچ شہر سے ایک سڑک گزرتی ہے اور بازار کے راستے میں ایک خوب صورت جامع مسجد ہے۔" لے

زمخشری نے اپنے گاؤں سے متعلق ایک لطیفہ نقل کیا ہے کہ زمخشری کے نواح سے ایک اعرابی کا گزر ہوا تو اس نے اس لہتی اور اس کے سردار کا نام پوچھا۔ بتایا گیا کہ لہتی کا نام زمخشر اور سردار کا نام رداد ہے یہ سن کر

۱۔ سترنج۔ بلدان الخلافۃ الشرقیۃ۔ ترجمہ: بشیر فرنیس و کورکیس عواد، مطبع بغداد ۱۹۵۲ء ص ۲۸۹-۲۹۱۔

۲۔ ایضاً ص ۵۰۲۔ لے ایضاً ص ۲۹۴۔

۳۔ المقدسی۔ احسن التقاسیم فی معرفۃ الاقالیم۔ مطبع لیڈن ۱۹۰۶ء ص ۲۸۹۔

اعرابی نے کہا کہ ستر اور رد سے کسی خیر کی توقع نہیں کی جاسکتی۔ اور اس کے قریب نہیں گیا۔ ۵

ولادت، نام، کنیت اور لقب | جارا اللہ ابوالقاسم محمود بن عمر بن محمد خوارزمی زمخشري ۲۷ رجب

۳۹۷ھ بروز بدھ زمخشري میں پیدا ہوئے، ۱۰۰ علامہ سیوطی نے ان کا سن ولادت ۳۹۷ھ ذکر کیا ہے جو غلط فہمی پر مبنی ہے۔ ۱۰۰ ان کے دادا اور پردادا کے نام کے باب میں مورخین کے درمیان اختلاف راہ پایا جاتا ہے۔ چنانچہ یاقوت الحموی نے محمود بن عمر بن احمد لکھا ہے۔ ۱۰۱ اور سمانی ابن خلکان اور ابن کثیر نے محمود بن عمر بن محمد بن عمر ذکر کیا ہے۔ ۱۰۲ جب کہ سیوطی نے انہیں محمود بن عمر بن محمد بن احمد بتلایا ہے۔ ۱۰۳ ان کی کنیت ابوالقاسم ہے اور مکہ مکرمہ میں ایک عرصہ تک مقیم رہنے کی وجہ سے ”جارا اللہ“ ان کے لیے بطور لقب استعمال ہونے لگا۔ ۱۰۴ زمخشري کی نشوونما مشہور وزیر نظام الملک کے عہد میں ہوئی جس کا عہد وزارت علوم و فنون کی ترقی کا عہد زریں ہے اور جس کے درپر علماء و فضلاء کا جگمگٹ لگا رہتا تھا۔ ۱۰۵ اسی علم دوست اور علم پرور وزیر کے عہد میں زمخشري نے اپنے والد کے زیر سایہ نشوونما پائی جو خود بھی ایک دیندار اور متقی، عالم اور ادیب تھے اور گوشہ نشینی کی زندگی گزارتے تھے۔ ۱۰۶

شيوخ | زمخشري نے کئی ہی میں طلب علم میں رخت سفر باندھا اور نحو و ادب کا علم انہوں نے ابو مضر محمود بن جریر الضبی الاصبہانی اور ابو علی۔ حسن بن مظفر نيساپوری سے حاصل کیا۔ اس کے علاوہ انہوں نے

۵۰ یاقوت الحموی معجم البلدان، مطبع لايسك ۱۸۶۷ء، ۱/۲، ۹۴۱، والذبيدي محمد مرتضى تاج العروس ۲۲۲/۳۔ و احمد بن محمد المقرئ۔ ازهار الرياض في اخبار عياض ۲۹۳/۳۔ القاہرہ ۱۳۶۱ھ۔  
۱۰۱ السمعاتی۔ الانساب ۲۷۵، لندن ۱۹۱۲ء، والذبيدي۔ نزہة الالباء ۲۹۳۔ القاہرہ۔ دارنہضتہ مصر  
۱۰۲ یاقوت الحموی۔ ارشاد الادیب ۱۲۷/۷، ابن خلکان۔ وفيات الایمان ۱۴۳/۵۔ بیروت، الذهبی! المختصر  
۱۰۳ فی اخبار البشر ۱۶/۳، قاسم بن قطلوبغا۔ تاج التراجم ۷۲، بغداد ۱۹۶۲ء، ابن العماد الحنبلی۔ شذرات الذهب  
۱۲۱/۲، بیروت ۷، جلال الدین سیوطی۔ بقیة الوعاة ۲/۲۷۹۔ القاہرہ ۱۳۸۲ھ، ۵ الارشاد ۱۲۷/۷  
۱۰۴ الانساب ۱۷۷، وفيات الایمان ۵/۱۶۸، ابن کثیر۔ البدایة والنہایة ۱۲/۲۱۹۔ مکتبۃ المعارف  
و مکتبۃ النصر ۱۹۶۶ء، ۲/۲۷۹

۱۰۵ تاج العروس ۲۲۲/۳۔ بیروت

۱۰۶ عماد الدین الاصبہانی۔ تاریخ دولۃ آل سلجوق ۵۹۔ بیروت ۱۹۷۸ء

۱۰۷ زمخشري کے والد کے اوصاف کے لیے دیکھئے ان کے دیوان کا مخطوطہ ص ۷۱۔ ۷۲۔

شیخ الاسلام ابو منصور نصر الحارثی اور ابو سعد الشقانی سے حدیث کی سماعت کی۔ ۱۱۵ھ سے قبل وہ بغداد آئے اور وہاں ابو الخطاب نصر بن البطر سے بھی حدیث کی سماعت کی۔ ۱۱۵ھ وہاں سے مجاز مقدس کا رخ کیا جہاں وہ ایک عرصہ تک جواریت اللہ میں مقیم رہے اور افادہ واستفادہ کا شغل جاری رکھا۔ ۱۱۵ھ فقہ کا علم انہوں نے شیخ سدید الخناطی سے حاصل کیا۔ ۱۱۵ھ

زمنشری نے بڑی عمر میں بھی اپنے بعض ہم عصروں تک سے علم حاصل کرنے میں کوئی عار محسوس نہیں کیا۔ چنانچہ ماخذ سے معلوم ہوتا ہے کہ انہوں نے مکہ مکرمہ میں عبداللہ بن طلحة الیابری الاندلسی متوفی ۱۱۵ھ سے سیویہ کی "الکتاب" پڑھی ۱۱۵ھ اور ابو بکر محمد بن عمر بن عبدالعزیز سے حدیث روایت کی۔ ۱۱۹ھ القفطی نے ابوالیمن زید بن الحسن کندی سے نقل کیا ہے کہ جب زمنشری ۱۱۲ھ ہجری میں بغداد آئے تو اس نے انہیں اپنے شیخ ابو منصور بن الجوالیقی و ۱۱۶ھ ۱۱۵ھ کے پاس دوبار اس کیفیت میں دیکھا کہ وہ ان کے سامنے لغت کی بعض کتابوں کے ابتدائی حصے اس نیت سے پڑھ رہے تھے کہ ان سے روایت کی اجازت حاصل کریں۔ ۱۱۵ھ چنانچہ جو الیقی کا شمار بھی زمنشری کے شیوخ میں ہوتا ہے۔ ابن خلکان کو البتہ ان کے شیخ ابو مضر کے نام میں ملاحظہ ہوا اور انہوں نے ان کا نام منصور لکھا ہے۔ ۱۱۵ھ جب کہ صحیح وہی ہے جو ہم اوپر نقل کر آئے ہیں۔ اسی طرح زبیدی کو بھی زمنشری کے شیخ ابو منصور نصر الحارثی کے نام کے باب میں دھوکہ ہوا ہے چنانچہ انہوں نے ان کا نام ابن المنصور الحارثی لکھا ہے۔ ۱۱۵ھ صحیح بات وہی ہے جو ہم نے ذکر کی ہے۔

جب زمنشری طلب علم کی عمر کو پہنچے تو بخارا کے لیے رخت سفر باندھا لیکن راستے میں سواری سے گرنے کے باعث ان کا ایک پیر ٹوٹ گیا اور زخم کے بگڑ جانے

سوانحی خاکہ

- ۱۱۴ھ ارشاد الادیب ۱۱۴/۷، والبقیة الوعاة ۲/۲۷۹، ویاتوت الحموی۔ معجم الادباء ۱۹۰/۹-۱۹۱
- ۱۱۵ھ السیوطی۔ طبقات المفسرین ص ۱۸۳، الذاویدی، طبقات المفسرین ۲/۳۱۵، القاہرہ ۱۳۹۲ھ
- ۱۱۶ھ محمد بن احمد الحسینی۔ العقد الثمین فی تاریخ البدان الامین ۷/۱۳۸۔ القاہرہ ۱۹۶۷ھ
- ۱۱۷ھ طاش کبری زادہ۔ مفتاح السعادة ۲/۱۰۰، القاہرہ۔ دارالکتب الحدیثہ۔
- ۱۱۸ھ محمد یعقوب فیروز آبادی۔ البلغة فی تاریخ ائمة اللغة ص ۲۵۷، دمشق ۱۳۹۲ھ و ازہار  
الریاض ۳/۷۷
- ۱۱۹ھ العقد الثمین فی تاریخ البدان الامین ۷/۱۵۰
- ۱۲۰ھ علی بن یوسف القفطی۔ انباہ الرواة علی ابناء النخار ۳/۲۷۰۔ القاہرہ ۱۳۷۲ھ
- ۱۲۱ھ دنیات الاعیان ۵/۱۶۸، ۵/۱۷۲ - ۲۲۲/۳ تاج العروس

کی وجہ سے اسے کٹوانا پڑا۔<sup>۲۳</sup> بغداد میں نقیہ احمد بن علی الدماغانی نے زمخشری سے جب پیر کے کٹنے کا سبب دریافت کیا تو انہوں نے کہا کہ یہ والدہ کی بددعا کا نتیجہ ہے اور اس کی وجہ یہ ہوئی کہ بچپن میں میں نے ایک چڑیا کے پیر میں دھاگا باندھ کر بکڑ رکھا تھا اتفاق سے وہ میرے ہاتھ سے نکل کر ایک سوراخ میں جا گھسی جب میں نے اسے کھینچا تو اس کا پیر ٹوٹ کر دھاگے کے ساتھ آگیا۔ اس سے میری والدہ کو بہت دکھ ہوا اور انہوں نے میرا پیر ٹوٹ جلتے کی بددعا دی۔<sup>۲۴</sup>

ماخذ میں ان کے پیر کٹنے کے ایک اور سبب کا بھی ذکر ملتا ہے اور وہ یہ کہ خوارزم کے علاقہ میں ایک سفر کے دوران ان کو شدید برباری اور سردی نے آیا جس کے باعث ایک ٹانگ جاتی رہی۔<sup>۲۵</sup> اور یہ واقعہ ہے کہ خوارزم کے علاقہ میں عام طور پر بہت سخت ٹھنڈک پڑتی ہے۔ اس خیال کی مزید تائید ابن خلکان کے اس قول سے ہوتی ہے ”برف اور ٹھنڈھ کے سبب ان علاقوں میں خصوصاً خوارزم میں اعضا اس حد تک متاثر ہوتے ہیں کہ اکثر کٹ کر گر جاتے ہیں۔ خود میں نے بہت سے ایسے لوگوں کو دیکھا جن کے اعضا اسی باعث کٹے ہوئے تھے۔ چنانچہ اگر کسی کے مشاہدہ میں یہ بات نہ آئی ہو تو اسے مستبعد نہیں سمجھنا چاہیے۔“<sup>۲۶</sup>

اس طرح زمخشری ایک پیر سے معذور ہو جانے کے بعد لکڑی کا ایک مصنوعی پیر استعمال کرنے لگے اور چلتے وقت اس کو کپڑے سے ابھی طرح ڈھانکے رہتے تھے۔ جس سے دیکھنے والے کو یہ خیال ہوتا تھا کہ وہ ننگے ہیں۔<sup>۲۷</sup>

کہا جاتا ہے<sup>۲۸</sup> کہ ان کے والد زمخشر بن مسجد کے امام تھے۔ زمخشری کی معذوری کی بنا پر انہیں درزی کا کام سکھانا چاہتے تھے۔ انہوں نے اپنے والد سے کہا کہ مجھے شہر پہنچا کر وہیں چھوڑ دیجئے۔ چنانچہ انہوں نے زمخشری کو شہر پہنچا دیا۔ اللہ تعالیٰ نے انہیں خوش بختی سے نوازا اور رزق کی طرف سے ان کو بے فکر کر دیا۔ اپنی اسی مجبوری کی طرف زمخشری نے اپنے درج ذیل قول میں اشارہ کیا ہے۔ ”کم رأیت من اعرج فی درج المعالی اعرج ومن صحیح القدم لیس له فی الخیر القدم“<sup>۲۹</sup>

<sup>۲۳</sup> انباء الرواة علی ابناء النصار ۲۶۸/۳، بغیة الوعاة ۲۸۰/۲، ارشاد الاریب ۱۴۷/۷

<sup>۲۴</sup> انباء الرواة ۲۶۸/۳۔ ارشاد الاریب ۱۴۷/۷۔

<sup>۲۵</sup> ونبات الاعمیان ۱۶۹/۵۔<sup>۲۶</sup> ایضاً ۱۶۹/۵

<sup>۲۷</sup> مفتاح السعادة ۹۹/۲۔<sup>۲۸</sup> ایضاً ۱۰۰/۲

<sup>۲۹</sup> الزمخشری۔ نوابغ الکلم ص ۱۱۔ القاہرہ۔ مرتبہ عبد الحمید الحنفی۔

یعنی میں نے بہت سے ایسے معذور دیکھے جو عظمت کی بلندیوں کو جا لیتے ہیں اور بہت سے پاؤں کے تندرست ایسے ہیں جن کا بھلائی میں کوئی حصہ نہیں۔“

زمنشری نے اپنی پوری زندگی تجرد میں بسر کی اور شادی بیاہ اور آل اولاد کے بچھڑوں سے کنارہ کش رہے۔ ہمارے بعض معاصرین کا خیال ہے کہ محبت میں ناکامی اور جسمانی نقص کا احساس ان کے اس قنوطی نقطہ نظر کے ذمہ دار ہیں۔ ۳۱

زمنشری اپنے والد، والدہ، ماموں اور اپنے استاد ضبی کی وفات کے صدموں سے یکے بعد دیگرے دوچار ہوئے۔ انہوں نے ان کا بہت کچھ غم منایا اور ان کے مرثیے لکھے خصوصاً اپنے شیخ اور استاد کی موت کا ان پر بہت گہرا اثر پڑا اور اس نے ان کی زندگی کو شدید غم کے سانچے میں ڈھال دیا تھا۔ وہ خوارزم میں مقیم رہے اور لوگ دور دراز سے سفر کر کے وہاں آتے اور وہاں آنے والوں کا جگھٹ لگا رہتا۔ ۳۲ علم و فضل کے بلند مقام پر فائز ہونے کے باوجود وہ سمجھتے تھے کہ وہ ناقدری کا شکار ہیں کیونکہ جاہ و منصب اور مال و متاع سے محروم تھے۔ چنانچہ انہوں نے اپنے بعض اشعار میں اپنے ان احساسات کا اظہار بھی کیا ہے۔ مثلاً وہ کہتے ہیں۔ ۳۲

وما حق مثلی ان یکون مضیعا      وقد عظمت عند السوریر سا مئلی  
ولہ ادران الادر ولین یرون ما      تمنوا وان لست احظی بطلائل  
زمنشری نے جب دیکھا کہ عیش و خوشحالی تو جاہلوں کا مقدر ہے اور اصحاب علم کی قسمت میں محض ابتلا و آزمائش ہے تو انہوں نے اپنے اس احساس کو شعر کے قالب میں ڈھال دیا۔ ۳۲

اَشْکُو اِلَى اللّٰهِ جَفْوَةَ الزَّمَنِ      وَدَوْلَةَ مَا تَزَالُ تَطْلُمُنِي  
تَوَثَّرَ جِهَالُهَا بِنِعْمَتِهَا      وَتَقْضِدُ الْقَاضِلِينَ بِالْحَمَنِ  
قَلْبِي لَا يَعْرِفُ السَّرُورَ      وَمَا عَرَفَ قَلْبِي بِشِدَّةِ الْحَزَنِ  
زمنشری نے جاہ و منصب کے حصول کے لیے نظام الملک، اس کے بیٹے مؤید الملک اور بعض سلجوقی

۳۱ بہیجۃ حسنی۔ الزمنشری شاعراً ص ۴-۵ طبع بغداد سنہ ۱۹۴۵

۳۲ انبأه الرواة علی انباء النجاة ۲/۲۶۶ -

۳۳ دیوان الزمنشری ص ۹۵- اس کی ایک کاپی الجمع العلی العراقی کی لائبریری ہے جس کا نمبر ۶۷۲

ہے۔ ۳۳ ایضاً ص ۱۱۳

سلاطین اور امراء کی مدح میں قصیدے بھی لکھے۔ لیکن اس سے بھی انہیں اپنی خواہش کی تکمیل میں کامیابی نصیب نہ ہوئی تو انہوں نے وطن عزیز ہی کو خیر باد کہا دیا۔

زمخشری جب حج کے لیے جاتے ہوئے بغداد پہنچے تو شریف ابوالسعادات بہتہ اللہ بن الشجرمی ان کو ملے اور ان کو خوش آمدید کہا اور جب بیٹھ گئے تو یہ شعر پڑھا۔

كانت مسألة الركبان تخبرني      عن احمد بن داود الطيب الخبر  
حتى التقينا فلدا والله ما سمعت      اذني باحسن مما قد رأيت بصري  
واستكبروا لاجبار قبل لقاءه      فلما التقينا صغرا الخبر الخبر

اور زمخشری کی بہت کچھ تعریف و توصیف کی۔ جب الشریف کی بات پوری ہو گئی تو زمخشری نے اپنے امتنان و تشکر کا اظہار کیا۔ بہت تعظیم و توقیر کی اور بہت خاکساری کا مظاہرہ کیا۔ اور کہا ”زید الجلیل نبی کریم صلی اللہ علیہ وسلم کی خدمت میں حاضر ہوئے جب آپ کو دیکھا تو باواز بلند کلمہ شہادت پڑھا۔ نبی صلی اللہ علیہ وسلم نے فرمایا ”اے زید الجلیل ہر شخص کو میں نے اس سے کم تر پایا جتنا اس کے بارے میں مجھ کو بتایا گیا تھا۔ سوائے تمہارے کہ تم اس سے زیادہ ہو جتنا تمہارے بارے میں مجھ کو بتایا گیا“ یہی حال شریف کا بھی ہے چنانچہ زمخشری نے ان کی تعریف کی اور انہیں دعائیں دی۔ حاضرین کو دونوں کی باتوں پر تعجب ہوا۔ اس لیے کہ حدیث الشریف کے حال کے بالکل مطابق تھی اور شعر زمخشری کے حالات کے عین مناسب۔ ۳۴

۵۱۲ھ میں زمخشری ایک مہلک مرض میں مبتلا ہوئے اس وقت انہوں نے اللہ تعالیٰ سے عہد کیا کہ اگر وہ اس شدید بیماری سے شفا یاب ہو گئے تو آئندہ نہ کبھی کسی سلطان کے دربار میں حاضری دیں گے اور نہ اس کی مدح سرائی کریں گے اور نہ کبھی اس کے تحفے تحائف قبول کریں گے بلکہ کامل توکل علی اللہ کے ساتھ عبادت و ریاضت کریں گے اور قرآن، حدیث اور فقہ جیسے مفید علوم کی درس و تدریس میں وقت گزاریں گے۔ ۳۵ اللہ تعالیٰ نے ان کی دعا کو شرف قبول بخشا اور وہ شفا یاب ہو گئے۔ شفا یاب ہونے کے بعد انہوں نے اپنے عہد کو پورا کیا اور ۵۱۶ھ ہجری میں مکہ مکرمہ کا قصد کیا تاکہ فریضہ حج ادا کریں اور باقی عمر بھی جو ار بیت اللہ میں بسر کریں۔

مکہ مکرمہ پہنچ کر زمخشری نے مسافرت کی زندگی کو خیر باد کہا اور وہاں مستقل سکونت اختیار کرنی اور وہاں

۳۴ عبدالرحمن الانباری۔ نزہة الالباء ص ۳۹۲۔ القاہرہ۔ دارنہضة۔ مصر۔ ارشاد الارب

۳۵ دیکھئے مقدمہ ”المقامات“ للزمخشری۔ مصر ۱۳۱۲ھ۔

کی ایک اہم شخصیت شریف امیر علی بن عیسیٰ بن حمزہ الحسینی، جو ابن وہاس کے نام سے مشہور ہیں سے ان کے تعلقات استوار ہو گئے۔ وہ خود بھی ایک اچھے ادیب اور شاعر تھے۔ انہوں نے زمخشری کی اس حد تک قدر افزائی کی کہ پچھلے دنوں کی یاد ان کے دل سے جاتی رہی۔ اس خصوصی تعلق کی بازگشت دو چیزوں میں ظاہر ہوئی ایک تو یہ کہ زمخشری نے اپنی متعدد کتابوں کا انتساب ابن وہاس کے نام کیا۔ دوسرے ایک دوسرے کے لیے گہرا اور پاکیزہ تعلق خاطر جو ان کے اشعار کے اندر رچا بسا ہوا ہے۔ دونوں ہی نے اپنے اشعار میں ایک دوسرے کے محاسن کی خوب نغمہ سرائی کی ہے۔ ۲۶

قیام مکہ مکرمہ کے دوران زمخشری نے اپنے آپ کو اپنی بہترین تصنیفات کے لیے یکسو کر لیا۔ اس کے علاوہ درس و تدریس کا شغل اختیار کیا۔ نتیجتاً "عالم اسلام کے گوشے گوشے سے طالبان علم ان سے استفادہ کے لیے وہاں کا رخ کرنے لگے۔ ان کی علمی شہرت کے پھیل جانے کے بعد بہت سے اہل علم نے بھی ان سے اجازت چاہی۔ بعض کو تو انہوں نے اجازت دیدی اور بعض کو اجازت نہیں دی۔ ماخذ سے واضح ہے کہ قاضی عیاض نے زمخشری سے اجازت چاہی لیکن انہوں نے انہیں اجازت نہیں دی۔ ۳۷ اسی طرح حافظ ابوالطاهر احمد بن محمد السلفی نے ان سے دو مرتبہ اجازت چاہی انہوں نے دوسری مرتبہ اجازت دیدی ۳۸ جو اربیت اللہ میں زمخشری کو مادی اور روحانی سکون میسر ہوا۔ تحقیق و تصنیف کے لیے یکسوئی ملی۔ تشنگان علم کا ان کے گرد جگمگا لگا رہتا تھا جو در دراز سے ان کے پاس علم کی پیاس بجھانے آتے تھے۔ اور انہیں سر آنکھوں پر بٹھاتے تھے۔ اس کے باوجود وطن کی یاد ان کے دل میں چٹکیاں لیتی رہتی تھی یہاں تک کہ وہ اس کے ہاتھوں مکہ مکرمہ چھوڑنے پر مجبور ہو گئے گو کہ انہیں جلد اس پر شدید ندامت کا احساس ہوا جس کا انعکاس ان کے اشعار میں پایا جاتا ہے۔ مندرجہ ذیل اشعار میں اسی ندامت کا احساس بھلکتا ہے۔ ۳۹

هو النفس الصعاد عن كيد حصری  
سريت بشخصی لا بنفسی و هممتی  
إلی أن أرى أم القرى مرة أخرى  
وهیهات ما للو خشباین وللمسرى

۲ قصیدہ کے لیے دیکھئے زمخشری کا دیوان ص ۷۷-۸۰

۳ احمد بن محمد المقرئ - ازہار الریاض فی اخبار عیاض ۲۸۲/۳ - القاہرہ ۱۳۶۱ھ

۴ دیکھئے: مجلۃ الجمع العلمی العراقی - ۱۵۴/۲۳ - ۱۹۵

۵ ازہار الریاض ۲۹۲/۳





۲۔ ابواسامعیل یعقوب بن شریح الجندی۔ ان کے متعلق زمنشری کہتے ہیں ”یہ اپنے عہد کے سب سے زیادہ صاحبِ فضیلت، صاحبِ عقل، زیرک اور ہوشیار نوجوان ہیں۔ سلطان خوارزم کے کاتب تھے لیکن بعد میں سبکدوش ہو گئے۔ عربی اور فارسی دونوں زبانوں میں لکھتے ہیں اور خوب لکھتے ہیں۔ یہ ان لوگوں میں شامل ہیں جن کی تعلیم و تربیت پر میں نے خصوصی توجہ دی ہے اور علم و فضل کی بلندیوں تک ان کو پہنچایا یہ میرے ترکش کا سب سے زیادہ قابلِ اعتماد تیر ہے۔“ ۷۷

۳۔ ضیاء الدین الملکی۔ انہوں نے ”انموذج الزمنشری“ کی شرح لکھی اور اس کا نام ”کفاية النحو فی علم الاعداب“ رکھا۔ اس کے کئی مخطوطات موجود ہیں۔ جن کا ذکر بروکلیمان نے کیا ہے۔ ۷۸

۴۔ ابوالفضل محمد بن ابی القاسم بن بایجوک البقال الخوارزمی۔ زمنشری نے انہیں کو اپنے علمی سلسلے کا جانشین مقرر کیا تھا۔ ۳۰ جمادی الاخری ۵۶۲ھ میں قریب ستر سال کی عمر میں انتقال ہوا۔ حسب ذیل تصانیف کے مصنف تھے۔

”اسوار العرب وافتحار العرب“ مفتاح التنزیل“ ”تقویم اللسان فی النحو“ ”الاعجاب فی الاعداب“ ”البداية فی المعانی والبیان“ ”منازل العرب“ شرح أسماء اللہ الحسنی“ ۷۹

۵۔ ابوالمؤید الموفق بن احمد الملکی (۸۴ھ۔ ۵۶۸ھ) جو اخطب خوارزم کے نام سے مشہور تھے۔ اور مشہور مصنف تھے۔ اپنے شیخ زمنشری کی مدح میں انہوں نے بہت اشعار کہے تھے۔ ۸۰

۶۔ امام رکن الدین محمود الاصولی اور امام ابو منصور دونوں علم تفسیر میں زمنشری کے شاگرد تھے۔ ۸۱

۷۔ سمعانی نے لکھا ہے ۵۲ھ کہ ”ابوالحسان اسماعیل بن عبداللہ الطویلی نے طبرستان میں ابوالحسان عبداللہ بن عبداللہ البزاز نے ایبورد میں، ابو عامر بن الحسن السمار نے زمنشری میں، ابو سعد احمد بن محمود نے

۷۷ ازہار الریاض ۳/۲۸۷ واستجازه الحافظ السلفی الزمنشری ص ۱۸۴ بغداد ۱۹۷۳ء۔

۷۸ بروکلیمان۔ تاریخ الادب العربی ۵/۲۲۸، ۲۳۸

۷۹ بروکلیمان۔ الترجمة العربیة ۵/۲۳۹ ومعجم الادباء ۱۹/۵

۸۰ اشعار کے لیے دیکھئے: ازہار الریاض ۳/۲۹۱

۸۱ مفتاح السعادة ۲/۱۰۰ ۸۲ عبد الکریم بن محمد السمعانی۔ الانساب

۷۷ مرجلیوٹ۔ مزید دیکھئے: سیر اعلام النبلاء ۲۰/۱۵۱-۱۵۶۔

سمرقند میں اور فقیہ ابوالطاهر سامان بن عبدالملک نے خوارزم میں مجھ سے زمخشری سے روایت کی ہے۔  
 ۸۔ علی بن محمد العمرانی۔ انہوں نے زمخشری سے "المحاجاة بالمسائل النحویة" پر طبعی  
 تھی، کئی عمدہ کتابوں کے مصنف تھے جن میں سے چند حسب ذیل ہیں۔  
 کتاب المواضع والبلدان، "کتاب تفسیر القرآن"، "کتاب اشتقاق الاسماء"  
 ۵۶۶ھ کے قریب وفات پائی۔ ۵۳۔

۹۔ قاضی ابوالمعالی کیمی بن عبدالرحمن بن علی الشیبانی۔ یہ مکہ مکرمہ میں قاضی تھے۔ انہوں نے حرم شریف  
 میں تفسیر "الکشاف" کی روایت زمخشری سے کی۔ ۵۴۔

۱۰۔ ابوالطاهر برکات بن ابراہیم الخشوعی کو زمخشری نے اجازت دی تھی۔ ۵۵۔

۱۱۔ نحو و ادب کے مشہور امام یعقوب بن علی بن محمد جعفر البلیغی نے زمخشری سے استفادہ کیا اور بہت دنوں  
 ان کا فیض صحبت اٹھایا۔ ۵۶۔

۱۲۔ جن لوگوں نے زمخشری سے اجازت طلب کی ان میں محمد بن عبدالملک البلیغی بھی شامل ہیں جو  
 رشید الدین الوطواط سے زیادہ مشہور ہیں۔ اپنے زمانے میں نظم و نثر دونوں کے امام سمجھے جاتے تھے کئی کتابوں  
 کے مصنف تھے جن میں "حدائق السحر فی دقائق الشعر" شامل ہے۔ ۵۷۔

ماخذ اس امر پر متفق ہیں کہ زمخشری مسلکاً معتزلی تھے اور وہ اس کا برملا اعلان  
 کرتے تھے۔ چنانچہ انہوں نے اپنی تفسیر میں مسلک اعتزال کو کھل کر بیان کیا ہے  
 اس سلسلہ میں وہ مناظرہ تک کرنے سے گریز نہیں کرتے تھے۔ ۵۸۔ زمخشری نے مسلک اعتزال اپنے شیخ ابو  
 مضر محمود بن جریر الضبی کے زیر اثر قبول کیا۔ یہ بہت دنوں تک خوارزم میں مقیم رہے۔ وہاں بہت سے لوگوں  
 نے ان سے استفادہ کیا اور ان کی سرپرستی میں اہل علم کی ایک بڑی جماعت تیار ہوئی۔ خوارزم میں مسلک اعتزال  
 کی اشاعت انہیں کے ذریعہ ہوئی۔ ان کی علمی جلالت کی وجہ سے بڑی تعداد میں لوگ ان کے گرد جمع ہو گئے  
 اور ان کے زیر اثر یہ مسلک اختیار کیا۔ انہیں میں زمخشری بھی شامل ہیں۔

### زمخشری کا مسلک

۵۳۔ معجم الادباء ۶۱/۱۵ ۵۳۔ العقد الثمین فی تاریخ البداء والمین ۱۳۸/۷۔

۵۵۔ ایضاً ۱۳۹/۷ ۵۵۔ معجم الادباء ۵۵/۲۰۔

۵۶۔ ایضاً ۲۹/۱۹ ۵۶۔ ارشاد الاریب ۱۴۷/۷ و فیات الاعیان ۱۷۰/۵ میزان الاعتدال

فی نقد الرجال ۱۵۴/۳ ۵۹۔ ابن کثیر۔ البدایة والنهاية ۲۱۹/۱۲۔

زمخشری کو اعتراض کے باب میں اتنا تشدد تھا کہ وہ خانہ کعبہ کے دروازے کی زنجیر پکڑ کر کہتے تھے "میں معتزلی شیخ ہوں" ہے کوئی جھانسنے آئے۔ "لے ماخذ سے مزید معلوم ہوتا ہے کہ فروغ کے معاملہ میں وہ حنفی تھے البتہ اصول کے باب میں معتزلی تھے۔ لے ابن الاہدلی کہتے ہیں کہ ان کا شمار احناف کے ائمہ میں ہوتا ہے۔ البتہ عقیدتاً وہ معتزلی تھے۔ لے

ان کی حنفی مسلک سے وابستگی دو چیزوں سے واضح ہے۔ ایک تو یہ کہ انہوں نے امام ابو حنیفہؒ کے مناقب میں ایک کتاب لکھی جس کا نام "شقائق النعمان فی حقائق النعمان" رکھا۔ لے دوسرے انہوں نے اپنی کتابوں کو امام ابو حنیفہؒ کے مزار پر وقف کر کے وہیں منتقل کر دیا۔ لے لیکن ایک شعر کی وجہ سے جسے زمخشری نے اپنی کتاب "الفائق فی غریب الحدیث" میں نقل کیا ہے۔ ان کے مسلک کے بارے میں شبہ پیدا ہوتا ہے۔ ۵

اذا سئلوا عن مذہبی لم ابح بہ  
واکتدہ کتمانہ لی اسلم

زمخشری کے بارے میں بعض اہل علم کے  
تاثرات و آراء کو ذیل میں نقل کیا جاتا ہے

زمخشری کے بارے میں اہل علم کے خیالات

یا قوت الحموی نے ان کے متعلق لکھا ہے "وہ فن تفسیر و حدیث اور عربی زبان و ادب کے امام تھے ان کا مطالعہ بہت وسیع تھا اور غیر معمولی قدر و منزلت کے مالک تھے اور بیک وقت انہیں مختلف علوم و فنون میں مہارت حاصل تھی۔ لے ابن خلدکان نے بھی کچھ اسی قسم کے خیالات کا اظہار کیا ہے۔ چنانچہ کہتے ہیں "در تفسیر، حدیث، نحو، زبان و ادب اور علم بیان کے عظیم ماہر تھے۔ وہ اپنے عہد کے امام تھے۔ دور دراز سے مختلف علوم و فنون کے حصول کے لیے تشنگان علم ان کے پاس آتے تھے"۔ لے القفطی نے یہ لکھا ہے "ادب، نحو اور لغت میں ان کا علم ضرب المثل کی حیثیت رکھتا تھا۔ وہ علم و ادب کے علامہ اور انساب عرب کے بہت بڑے ماہر تھے"۔

لے السیوطی۔ طبقات المفسرین ص ۱۷۰۔ لے ابن الجوزی۔ المختصر فی اخبار البشر ۱۶/۳۔

لے ابن العماد الحنبلی۔ شذرات الذهب ۱۲۱/۴۔ بیروت۔ لے ارشاد الاریب ۱۵۱/۷۔

لے استجازہ الحافظ السلفی الشیخ الزمخشری۔ مجلہ المجمع العلمی العراقی ۱۲۸/۲۳۔ ۱۲۹۔

لے ارشاد الاریب ۱۲۷/۷۔ لے وقیات الایمان ۱۶۷/۵۔

لے انباہ الرواة ۱۶۵/۳۔ ۲۶۶۔

سیوطی کا یہ بیان ہے ”ان کا علم بہت وسیع تھا، بڑے صاحب فضل تھے۔ ذکاوت و فطانت میں بے مثال تھے اور ہر علم و فن میں لاجواب تھے۔“ ۱۵۸ الذہبی کا یہ خیال ہے ”و بلاغت، عربی زبان و ادب، معانی، بیان اور شعر گوئی میں یکتائے روزگار تھے۔“ ۱۵۹ ابن حجر نے یہ لکھا ہے ”و بلاغہ زمخشری کو بلاغت کے مختلف پہلوؤں پر قدرت حاصل تھی اور زبان و بیان پر انہیں ملکہ حاصل تھا۔“ ۱۶۰ فیروز آبادی کا یہ بیان ہے ”یہ بات مسلم ہے کہ زمخشری عربی زبان، نحو اور بیان کے عظیم عالم تھے۔“ ۱۶۱ الزبیدی یہ کہتے ہیں ”وہ علامہ و ہر تھے۔“ ۱۶۲ ایسا فنی کا یہ خیال ہے ”وہ مختلف علوم و فنون میں امام عصر تھے۔“ ۱۶۳ القزویٰ یہ لکھتے ہیں ”وہ عربی زبان و ادب اور علم بیان کے ماہر تھے، وہ مختلف قابل تعریف کتابوں کے مصنف ہیں، الفاظ و معانی میں ایجاز کے ساتھ ساتھ وہ فصاحت و بلاغت ان کے یہاں پائی جاتی ہے کہ جس کی مثال کسی اور کے یہاں نہیں ملتی ہے۔ ان کی عبارت میں کسی ایک حرف کی کمی بیشی کی جاتے تو یہ نقص واضح ہو جاتے گا۔“ ۱۶۴ یوسف بن نعزلی بردی یہ کہتے ہیں ”وہ اپنے عہد کے عظیم النظیر عالم، بے مثال شخصیت اور عظیم الشان امام تھے۔“ ۱۶۵ طاش کبریٰ زادہ نے یہ لکھا ہے ”علم اعراب، عربی زبان و ادب اور علم معانی و بیان میں دنیا انہما امام تسلیم کرتی۔ وہ ظاہر و باطن میں نہایت پاکباز اور حسن طبیعت تھے، علم و فضل میں نادر روزگار تھے۔ ذکاوت و فطانت میں بحر ذخار تھے اور مختلف علوم میں ملکہ حاصل تھا۔“ ۱۶۶ ابن الاثیر الجزری کا یہ بیان ہے ”وہ عربی زبان و ادب میں ان کی مثال پیش کی جاتی ہے۔“ ۱۶۷ ابن ابی الوفاء نے بھی ایسا ہی لکھا ہے ”امام کبیر کی زیادہ ادب میں مثال دی جاتی۔“ ۱۶۸

جاری ہے۔

- ۱۶۸ بغیۃ الوعاة ۲/۲۸۰  
 ۱۶۹ سیر اعلام النبلاء ۶/۲۰/۱۵۱-۱۵۶  
 ۱۷۰ ابن حجر عسقلانی۔ لسان المیزان ۶/۶ حیدرآباد دکن ۱۳۳۳ھ  
 ۱۷۱ محمد بن یعقوب فیروز آبادی۔ البلغة فی تاریخ ائمة اللغة ص ۲۵۶۔ دمشق ۱۳۹۲ھ  
 ۱۷۲ الزبیدی۔ تاج العروس من جواهر القاموس ۳/۲۲۲ بیروت  
 ۱۷۳ مرآة الجنان ۳/۲۶۹  
 ۱۷۴ القزویٰ۔ ذکر بنی محمد۔ آثار البلاد و اخبار  
 ۱۷۵ العباد ص ۵۳۳ بیروت ۱۳۵۹ھ  
 ۱۷۶ ابن تخری بردی۔ النجوم الظاهرة ۵/۲۴۲۔  
 ۱۷۷ دارالکتب المصریة۔ مصر  
 ۱۷۸ مفتاح السعادة ۲/۱۹۶  
 ۱۷۹ ابن الاثیر الجزری۔ اللباب فی تہذیب الاساب ۲/۴۴۔ دار صادر بیروت۔  
 ۱۸۰ ابن ابی الوفاء القرشی۔ الجواهر المنضیة فی طبقات الحنفیة ۲/۱۶۰

بیمروں سے ہماری نجات حاصل کیجئے

# ویپ ماسکیٹومیٹ




ALSO APPROVED IN AMERICA BY U.S. ENVIRONMENTAL  
PROTECTION AGENCY WASHINGTON D.C.

جاپان کی وزارت صحت سے منظور شدہ

*The First Name  
in Bicycles, brings  
ANOTHER FIRST*

**SOHRAB** **VIP** SPORTS

Sohrab, the leading national bicycle makers now introduce  
the last word in style, in elegance, in comfort...  
absolutely the last word in bicycles.



**PAKISTAN CYCLE INDUSTRIAL COOPERATIVE SOCIETY LIMITED**

National House, 47 Shahrah-e-Quaid-e-Azam, Lahore, Pakistan.  
Tel: 7321026-8 (3 lines). Telex: 44742 CYCLE PK. Fax: 7235143. Cable: BIKE